


ఈశ్వర

(కవితా సంకలనం)



సంపాదకులు
డా॥టి. శ్రీరంగస్వామి

57/88

శ్రీలేఖ సాహితీ

రి.నెం. 2337/89

5-11-481, విద్యారణ్యపురి

వరంగల్లు - 506 009

ఈశ్వర

కవితా సంకలనం

డా॥ కె. ఎల్. వి. ప్రసాద్
మృత్యు - 9

సంపాదకులు

డా॥ టి. శ్రీరంగస్వామి

శ్రీలేఖ సాహితీ

రి.నెం. 2327/89

5-11-481, విద్యారణ్యపురి

వరంగల్లు - 506 009

స్థాపితం: 1977

కె.ఎం.ఎల్.

కవితా రసికులకు- - - -

శ్రీలేఖ సాహితీ, వరంగల్లును 1977లో స్థాపించి, 1989లో రిజిస్టర్డ్ కాబడి దిగ్విజయంగా నడుస్తున్న సంస్థ. రెండు దశాబ్దాలు పూర్తి చేసుకున్నది. శ్రీలేఖ సాహితీ వెలువరించిన ప్రచురణలో ఇది ఇరువది ఒకటవది. ఉగాది కవితా సంకలనాల్లో ఇది అయిదవది. ఈ కవితా సంకలనాలు వెలుగు చూడడంలో పూర్తిగా కవులు పరస్పర సహకారమందించడము ప్రథమ కారణం. సాహితీ సంస్థలలో అర్థిక వనరుల సంగతి అందరికీ తెలిసినదే. ఈ సారి మేం 150 మంది కవులకు ఉత్తరాలు రాసాం. కాని ప్రతిస్పందన మాత్రం అంతంతగానే ఉంది. ఈ సంకలనాల ఉద్దేశము కవులను, కవితలను పాఠకులముంగిట్లోకి తీసుకొని వెళ్ళడానికే గాని, స్వప్రయోజనమును ఆశించి మాత్రం కాదు. మా ప్రయత్నమును మన్నించి, మా పై నమ్మకంతో కవితలు పంపించిన కవివరేణ్యులకు మా వందన చందనాలు. మళ్ళీ ఉగాదికి మీరు చేయూత ఇస్తే మరొక కవితా సంకలనం ఇంతకంటే పుష్టికరమైనది తేవచ్చు అని మా ఆరాంక్ష.

“స్నేహం నీడ నిచ్చే చెట్టు లాంటిది” అన్న మా సూక్తికి చేయూతనిస్తున్న అందరికీ మా కృతజ్ఞతలు. ఎందరో మహానుభావులు అందరికీ మా వందనాలు.

పల్లెరు వీరస్వామి

ఉపాధ్యక్షులు

వరిగొండ కాంతారావు

కార్యదర్శి

శ్రీలేఖ సాహితీ

వరంగల్లు

కటువెక్కడ ?

- ఆర్. రంగస్వామి గౌడ్

ఏటేటా కటువులొచ్చినా !
మురికివాడలో యింటింటా
ఏటేటా కాన్పులు తప్పడం లేదు !


సుఖరోగాల వార్షులో
'బెడ్లు' చాలడం లేదు!

సొరాయి కొట్లో
స్థలం చిక్కడం లేదు !
బడానాయకుల భవంతుల
పై అంతస్తులు ఆగడం లేదు !

సిటీలో చోటు దొరకని కాటకం
పరుగెత్తి పల్లెలో పెత్తనాలు పెట్టింది !
పూరిండ్లదూరి క్షుదార్తుల కేకల
పరవశించి బర్హిలా నర్తిస్తోంది !

పశువుల పాకల జేరి
మూగజీవుల కన్నీటి ధారల్లో
తలంటు పోసుకొని
తృణశూన్యగాళ్ళలో
కురుల నారేసుకుంటోంది

కర్షకుల నిలయాల్లో కాలూని
అడుగంటిన ధాన్య పాతర్లలో
జాతర జరుపుకుంటోంది !



SRBC Dn 3-4.

కోయిలకుంట్ల,
కర్నూలు-518134

అఖిలాంతు

-శీలం రాజేశం

నడుస్తున్న పాదాలు
వాదాల గోలలో కాలాస్త్రకుండా
నవ్వవసంతోష్టవాగమన దారుల్లో
ఆకాశానికి ఎగిసే ధరలు - జీవితాన్ని
ఎంతగానో క్రుంగదీస్తున్నా
పయనం ఆపని పాదాలు !
పల్లె - పట్టణాల
రాయి రప్పల దారుల్లో
కయ్యల్లో ముల్లు గొయ్యలు గ్రుచ్చిన
రక్త సిక్త మయ పాదాలను
రాలే కవోష్ట కన్నీటి ధారల్లో
కడుగుతూ..కడగండ్లను మోస్తూ
జనారణ్యంలో..నోటి కాడి ముద్ద
కాకుల పాలైనా..పదాలి లేని
ఎడారి తుఫానులో
కాలే ఇసుక ముఖాన కొట్టినా
కాలగతిలో సిథిల శకలమై
శ్రమ దోపిడి చిహ్నమై
అన్ని దిక్కుల్లో స్వేద జల చుక్కల్ని
తనలోనే నిమజ్జనం గావించుకుంటు
నడుస్తున్న పాదాలు !!

5-10-29, లక్ష్మీ బజార్

హస్తకౌండ-506 001

డబ్బు ముఖాలు !

- అవ్వర్

ఆలోచనా గుమ్మంలో కూర్చున్నప్పుడు
ఆంతర్వపు దొంతరల్లోంచి ఒక్కొక్కరే
దూరం దూరంగా, హడావుడిగా
మనుష్యజాతంతా ఏదో తరుముకొస్తున్నట్టు
దేనికో పరుగులు తీస్తున్నట్టు
కంటి తెర మీద ఆగి కదులుతున్నట్టుగా
అస్తప్తంగా...అపరిచితంగా.....
కొగిలింతల్లేకుండా, కరస్పర్శల్లేకుండా
మనిషికి మనిషికి మధ్య మాటల్లేకుండా
మట్టి వాసన లేకుండా
హావ భావ ప్రకటన అద్భుతంగా వుంటుంది
మనుష్యులు ఏనిమేషన్ చిత్రాల్లా...
కార్టూన్ బొమ్మల్లా...
వింత జింతువుల్లా...మూగ మూగగా !
మనుష్యుల చుట్టూ డబ్బు వలయం
టీవిలో కోల్లేట్ పేస్ట్ చుట్టూ ఏర్పడే రక్షణవలయంలా !
గిల్ట్ బొమ్మలకు బంగారు పూత పూసినట్టు
మనుష్యుల ఒంటి నిండా డబ్బు తాపడమై
కొన్ని రూపాయి నోటు ముఖాలు !
కొన్ని వంద, ఐదు వందల నోటు ముఖాలు !
మిగిలినవి..... చిల్లర ముఖాలు !

లాబ్ టెక్నిషియన్ (MPHC)

ధర్మసాగర్,

జిల్లా పరంగల్- 506 142

మరుపు

- యం. భండారి

అంతరాంతరాల అంతెంతో

కొంతైనా చూడాలని

కంతల మయమైన బొంతను

కవచంలా కప్పకుని

పంచకళ్యాణి గుఱ్ఱ మెక్కి

దొడుతీసా, దొడు తీసా

దిక్కులేరుగని దిసలవైపు

కంట్రోలు చేసే కళ్ళెంతో కాదు

ఇంటికి పెట్టాల్సిన గొళ్ళెం మరచి

333/డి, సివబి కాలనీ

కాచిగూడ, హైదరాబాద్ - 27

శిబి చక్రవర్తులు

- ఆర్యభట్

కన్నీటి ప్రపంచంలో

కలం కదం తొక్కుతున్న మరుక్షణం

నా ఊహ గవాక్షం

పంజరం విడిచిన పావురాయి

రాలిన కేకలన్నీ

గరళం తాగిన గింజలు

దైన్యంగా దిక్కులు సారిస్తున్న చూపు

నిరంతరం పదునెక్కుతున్న పాట.

తప్పటడుగులన్నీ శిలలను

ఒరుసుకు ప్రవహిస్తున్న జలపాతాలు.

నిశీ గజరాజులకు

వేకువ పంజా గుర్తులే అంకుశాలు

మెరుపులా తుళ్ళి పడే, స్వేద చినుకులే

పుడమిన అవతరించే 'శిబి చక్రవర్తులు'

ఆర్. సత్నాకర రెడ్డి

గంగిపెల్లి, తాడికల్,

కరీంనగర్ - 505 474

సిపాయి

- జి. వేణుగోపాల్

హిమ శిఖరాల మంచుగడ్డలో
ఒయాసిస్సులు కరువయ్యే ఎడారుల్లో
నిప్పులు కురిసే వేసవిలో
వడగళ్ళు కురిసే వానలో...
గుండెల్లో సుడిగుండాల హోరు దాచుకొని
తూట్లు పాడిచే తుపాకి చేత బట్టి
కన్నతల్లి క్షేమం కన్నా
ప్రేమించే భార్య కన్నా
తేనె పలుకుల జిడ్డు కన్నా
కనిపించని దేవుని కన్నా
జన్మభూమి రక్షణ కోసం
పుణ్య భూమి నవ్వులకోసం...
కళ్ళలో...
నెత్తుటి దీపాలు వెలిగించుకొని
రాత్రింబగళ్ళు
నరిహద్దుల అంచుల
మనకోసం అతను..

లైబరేరియన్, ఆర్ట్స్ అండ్ సైన్స్ కాలేజీ,
ఆదోని, కర్నూలు - 518302

కాదు కాదు కాదు

- బాసిరి సాంబశివరావు

కన్న వారిని గౌరవించడమంటే

బతికుండగా - బాధపడకుండా

చూడడం కాని

చనిపోయినాక - దినాల ఖర్చు

ఘనంగా చేయడం కాదు.

భాగస్వామిని - ప్రేమించడ మంటే

ఉన్నప్పుడు - విడిపించక పోవడం కాని

పోయినప్పుడు - ఏడవడం కాదు

సంతానాన్ని - సంతృప్తి పరచడమంటే

చేరవలసిన గమ్యానికి

దారి కల్పించి చేర్చడం-

దానికై చిట్టి తీర్చడం-కాని

కోరిందే తడవుగా

అడిగిందల్లా యిచ్చి

ఆగం చేయడం కాదు.

గ్రా: ముప్పారం, మం: ధర్మసాగర్

జిల్లా: వరంగల్ - 506 142

రావాలి వసంతం

- కవిత భరద్వాజ

కోయిల సంతోషంతో పాడింది గానం

ప్రకృతి పులకరించి విరజిల్లింది మల్లెల సువాసనలు

మేఘాలు కురిపించాయి వర్షాలు

నెమళ్ళు చేశాయి నాట్యాలు

రైతులు పాడు కున్నారు రాగాలు

భూమాత ఇచ్చింది పంటలు

తుల తూగారు భోగ భాగ్యాలతో

వచ్చింది, వచ్చింది వసంతం

ప్రకృతి మాత ఇచ్చింది వసంతం

రాగన్నదర్పణ
హన్మకొండ - 506 011

మనం - జనం

- వరిగొండ కాంతారావు

నాకు మబ్బపెట్టడం మాయ జేయడం కొనుక్కోవడం

వచ్చు

నీకు

కాల్చడం కూల్చడం పేల్చడం

వచ్చు

చంపడం నీకు నాకూ సమంగా వచ్చు

ఇంక నాకు

అధికారం ధనదాహం మదమోహం

ఉన్నాయి

అదనంగా నీకు

వర్తమాన విధ్వంసం

భవిష్యన్నిర్మాణానికని చెప్పడం వచ్చు

నీకు అధికారం కావాలి

నాకది పోకుండా ఉండాలి

నీది అవిశ్రాంత పోరాటం

నాది అంతులేని ఆరాటం

పదవి లేకుండా

సేవ చేయలేని

సౌభాగ్యం మనది

అది నిజమని నమ్మే

దౌర్భాగ్యం జనానిది.

4-67, జీవన్మిత్రానగర్

విద్యారణ్యపురి

హనుమకొండ - 506 009

సమయ త్యాగం

- జిన్న కుమార్

మానవతను...

కులాలతో కుమ్ముతూ

నుతాలతో మసిచేస్తూ

శవరాజకీయాలాడుతున్నారు

మానవతపై

అజ్ఞానాంధకారాలు పులుముతున్నారు

ఈ చీకటి తెరలను తీసి

చిరు ఓపం వెలుగిద్దాం

పల్లె పల్లెకు వెళ్ల

అక్షరాల శిక్షణనిస్తాం

సమస్యలను ప్రక్కకు పెట్టి

సమయాన్ని త్యాగం చేద్దాం

'వేలి' ముద్రల బ్రతుకులను

తీర్చి దిద్దుదాం

"వేలి" ముద్రలను వెలివేయిద్దాం

మానవతను కాపాడుకుందాం రండి

14-6-213

నిజాంపుర, మండిబజార్

వరంగల్- 506 002

బేబికేర్ పిల్లలం

- నమిలికొండ బాలకేశన్ రావు

ఓ తల్లి

ఓ అమ్మ వినరమ్మా - వినరమ్మా నా గాధ !

పుట్టిన బిడ్డలు

కెప్పుడు తెచ్చిన ఏడ్చినను

పాల సీసాలు పట్టదు

జోల పాడదు

ఉయ్యాలూపదు

ఉదు పొగలు వేయదు

జిప్సి తీయదు..... చీవెనలివ్వదు

ఉగ్గు ఉంగాలు

అసలే నేర్వదు

అంబాడుట అసలే తెలియదు

ఆడుకొనుట ఏమి ఎరుగదు

బుడి బుడినడకలు నేర్వదు

బువ్వన్నం పెట్టదు

చందమామను చూపదు

బుగ్గ మచ్చలే పెట్టదు

కాళ్ల మీద పండబెట్టి స్నానం పోయదు

ఒడిలోన చేర్చదు, చను పాలివ్వదు

జో అచ్చితానంద జో ముకుందా

పాట పాడదు

అయిన మేము పసి పాపలం

బేబికేర్ పిల్లలం

ఆపై మమ్మి - డాడీ పిల్లలం

6-7-42/ఎ, రాగన్న దర్వాజ

హన్మకొండ - 506 011

నూతన సృష్టికి పునాది వెయ్యి

- "శ్రీ వీణ"

ఈ పురుషాభిక్త ప్రపంచం
నీవు అబలవంటూ
కష్టాలనేచి నీ ఖర్చుంటూ
నీవదనమే వేదనా నిలయమంటూ
సీత-గీతదాఖి నాడు, కష్టాల పాలయిందంటూ
నాలుగ్గోడల మధ్యన నిన్ను బంచి చేస్తుంటే
వేల ఖరీదు చేసి నీవు కొన్న వరుడు
నిను కీల బొమ్మను చేసి నలిపేస్తుంటే
నీ ఉనికెని మటు మాయం చేస్తుంటే
పురాణాల్లో పూజించబడ్డ నీవు
ఆది పరాశక్తి వంటూ ఆలాపించబడ్డ నీవు
కన్నీళ్లతోనే నీ కడుపును నింపుకుంటూ
బాధల సుడిగుండంలో భారంగా బ్రతుకీడుస్తూ
కాటేసిన తాలం పై కసిగా అలసటనెన్నాళ్ళిస్తావ్
అడవిని వెన్నులనిస్తూ బ్రతుకెందుకు హారతి చేస్తావ్
సబలవై ...
ఈ అవస్థల వ్యవస్థను
సమూలంగా సమాధి చెయ్
అందరు సమానమంటూ
నూతన సృష్టికి పునాది వెయ్యి

6-5-378

పవర్ హౌస్ కాలనీ

గోదావరి ఖని, కరీంనగర్ జిల్లా. - 505 209

అగ్ని గోళాల్ని తింటా !!

- మోహన్ కూరపాటి

జబ్బు పడిన దేహాల్ని జల్లెట్లో జల్లించనా ?
చిరిగిపోయిన విస్తారానికి సమ్మెటతో మాట్లాయనా
ఏడ్చి ఏడ్చి రక్తాన్ని కాల్చిన కండ్లకి
చలిలో ఎండిన ఎముకను కొరుకుచున్న కుక్కకి
నా గుండెల్ని చీల్చి చూపనా ?
నా కలల కంకర రాళ్ళని బంగారు బాటగా మార్చనా ?
ఏదో తెలియని ఆవేశంతో నా ముఖాన్ని ముక్కలు చేసుకోనా ?
రాత్రి పూసి రాలే పువ్వులతో రాలిపోనా ?
లేని శత్రువుతో యుద్ధం చేసి నా క్షీతికి నిప్పెట్టుకోనా ?
నవ్విపోదురుగాని నాకేంటి సిగ్గుంటు నగ్నంగా నడిబజాట్లో నడవనా ?
అలల్ని అరి చేతులతో బందిస్తా ?
తోక చుక్కల తోకల్ని కత్తిరించి భుజాన వేసుకువస్తా!
రాత్రి అంచుల్ని చెక్కి పలాపు చేసుకుతింటా !
అరిగిపోయిన తోలు బూట్లకు నా చర్మాన్ని అరుచిస్తా!
వెలిగే జ్యోతికి చమురొతా
ఎలుకకు పిల్లని సొక్కుం చేస్తా !!
దొంగల చేతుల్లోనే పగ్గాలు!! ఎరుకలసాని ఎరుక !!
ముసలిదాని కంటి చూపులు ? బూడిదలోని నివ్వలు
అందుకే, నేను అన్నం కాదు అగ్ని గోళాల్ని తింటా! ఐనా
పొద్దున్నే ముఖాన బూడిద పూసుకు కనిపిస్తా !!
కుక్కలు కొరుకగా మిగిలిన ఎముకలు ఏరుకోవడానికి !

తెలుగు విభాగం,

కాకతీయ విశ్వవిద్యాలయం

వరంగల్లు - 506 009

తపన

- నర్సింగోజు లక్ష్మయ్య

నా కళ్లు ఆకాశంలోకి చూస్తున్నాయి.....పరిశీలనతో
నా గుండె నేగంగా కొట్టుకుంటుంది..... పరధ్యానంతో
నాలోని ప్రతి అణువు కంపిస్తుంది..... అంతులేని ఆవేశంతో
మనసు ఆరాట పడుతుంది..... ఆనందసంతో
ప్రతి నిత్యం జీవన పోరాటంలో
ఎదలోయల్లో భాన పరంపరలు, ప్రతిధ్వనిస్తున్నాయి
'స్వార్థం' నిష్పరవ్వలతో చెలగాటమాడుతుంది
'అసూయ' దానికి ఆజ్ఞం పోస్తుంది
'కలిమి' బంధాల్ని త్రెంచుతుంది
'ద్వేషం' దివ్య దేవతగా వర్ణించబడుతుంది
'ప్రతిభ' నడిబొకరిలో పతితయై తిరుగుతుంది
'మౌనం' జీవిత సత్వాన్ని భరించలేనంటుంది
'ఆవేశం' అవధులను దాటుతుంది
'ఆగ్రహం' చంద్ర నిష్పలను కురిపిస్తుంది
'ఆలోచనల' అలలు సముద్రాన్ని కలచి వేస్తున్నాయి
అయినా.
ఆశ నిరాశల ఎక్కు పల్లాల్ని దాటి,
చైతన్య పథ మార్గగామి నవుతున్నాను

తెలుగు పండిట్

సి.యస్.ఐ. మిషన్ హై స్కూల్

పరకాల, వరంగల్ జిల్లా - 506 164

ఉగాది! స్వాగతం

- కె. రామలక్ష్మి

ఈ వసంతాగమనవేళ
ఈశ్వర నామధేయంతో
ఉత్సాహంగ వచ్చిన ఓ ఉగాది
నీకిదే మా స్వాగతం
ఎవరి గొడవవారిదే
ఎవరి తీరు వారిదే అయిన
మా యాంత్రిక జీవనంలో
లోపించిన సహజత్వాన్ని గమనించి
పర్వదినపు ప్రత్యేకతను గుర్తు చేయడానికి
సనిగట్టుకొని వచ్చావా
కోకిల పాటల కన్నదనాన్ని
మామడి పూతల చక్కదనాన్ని
ఆస్వాదించి పులకించలేని
మా మానసిక స్థితిని సరిదిద్దడానికి
సమయం చూసుకొని వచ్చావా
ఇంటింటా ఉన్న సమస్యల తోరణాలను విప్పి
మామిడాకుల పచ్చదనంలోని మంచితనాన్ని సూచించడానికి
మందహాసంతో వచ్చావా
తీపి పులుపు చేదు వగరుల
సమ్మిళితమైన భావాలతో
అనందంతో పాటు కష్టనష్టాలు కన్నీళ్లను తట్టుకునే
శక్తినిచ్చే ఉద్దేశ్యంతో ఉద్వేగంగా వచ్చావా
గతాన్ని స్వగతం చేసుకొని
కొత్తవత్సరంలో కొంగొత్త ఆశలకు పునాది వేసి
భవిష్యత్తు వైపు సాగమని కర్తవ్యాన్ని ప్రబోధించడానికి
ప్రమోదభరితవై వచ్చావా
ఓ ఉగాది నీకిదే మా స్వాగతం

5-10-86, కిషన్ పుర

హన్మకొండ - 506 001

సమైక్య జ్యోతిని వెలిగిద్దాం

- భరణి మాదిరాజు

భాషా జ్యోతుల భావ చిత్రాల్లో - - -

భరత జాతి అమర నీరుల ఆశయాల్లో - - -

మతాల పేరిట మారణ హోమాలు,
కులాల పేరిట కాల్చిచ్చులు,
జాతి నేతల హృదయాల్లో రగులుతూనే ఉన్నాయి.

హత్యలు, దోపిడీలు, దహన కాండలు
అనుక్షణం అగుపిస్తూనే ఉన్నాయి

ఆడపడచులపై అఘాయిత్యాలు, అత్యాచారాలు
నిత్యం నన్ను నిలబిస్తూనే ఉన్నాయి

అందుకే....

మారణ హోమాలు, కాల్చిచ్చులు, అత్యాచారాలు, అఘాయిత్యాలు
అంతం చేయడానికి

సమైక్య సమర శంఖం పూరించు

కలం, హలం, బలం ఒక్కటిగా
కులం, మతం, దేశం ఐక్యంగా
అనుక్షణం మనం జనం సాగిపోదాం
జన జాగృతి చైతన్య పథంలో - - -

భాషా జ్యోతుల భావ చిత్రాల్లో - - -

భరత జాతి అమర నీరుల ఆశయాల్లో - - -

సమైక్య జ్యోతిని వెలిగిద్దాం,

నవ భారతిని నిర్మిద్దాం.

కవితా నిలయం,

మల్లారెడ్డి పల్లివీధి, పోస్టు పరకాల

జిల్లా: వరంగల్ - 506 164

ప్రకృతి

- నందనం కృపాకర్

ఓ మనిషీ - - - - -!

శ్రద్ధగా పరికించు ఈ ప్రకృతిని
బుద్ధిగా మార్పుతో నీ ప్రవృత్తిని
ప్రకృతి నీ కందిస్తున్నా - - - సర్వం
దాన్ని అంతం చేయడమేనా - - - నిశ్చయం

ఓ మనిషీ - - - తగదు నీకింత గర్వం
ఇకనైనా మారకపోతే ముగుస్తుంది నీ పర్వం
ప్రకృతి ప్రాణవాయును, జీవజలాన్ని - - - సర్వం నీకిస్తుంది
తన వాడిగా, తన వారసుడిగా నిన్ను సంరక్షిస్తోంది

అందుకు ప్రతిగా, ఆధునిక మేధావిగా నీవేం ఇస్తున్నావు
ఈ ప్రకృతినే ప్రదూషణానికి గురి చేస్తున్నావు
నీ భవితను భవ్యంగా ఊహించుకుంటున్నావు
ఇకనైనా మారకపోతే నీ ప్రకృతి
సదా సర్వత్రా చేస్తుంది వికృతి

విజ్ఞానాన్ని ప్రకృతి రక్షణ, ప్రపంచ రక్షణకే వినియోగించాలి
నీ క్షేమం అవని క్షేమం పైనే ఆధారపడిఉందని గ్రహించాలి
లేదా - - - అంతా క్షామమే.

1-49/1, వెంకటాద్రినగర్

కాజీపేట్-506 003

గర్వకారణం - - -!!?

- ముడుంబై వరదాచార్య:

ఏ యెడఁ జూచినన్, కరుణయింతయు, లేని దురాత్మకుల్ మరే
యే యెడఁ జూచినన్, రమణి యేడ్పులు, దారుణ భ్రూణహత్యలు
న్నేయెడఁజూచినన్, కడునిక్కష్టపుజీవన మీడ్లు మానవుల్
యే యెడఁగానరావు మఱి, యెండిన డొక్కలు, నస్థిపంజరాల్ ॥

నేనయొనర్తు నీభువిని నేర్చుతొ, స్వర్గమునాగనుండు, మీ
యానయటంచు బల్కుదురు, నారితో నొక్కని మీరి యొక్కడున్
కానగ రారునెన్నడును, కామితమేమిటొ కానలేని, యీ
మానవచిత్రముల్ మనిన, మాతొనగూడునె మంచిరోజులున్ ॥

మాచించిగుళ్ళు తేటిగమి, మారుని రాకయు, గండుకోయిలల్
తావులుగుత్తుమల్లెలును, తథ్యముగా గనవచ్చు వింతయౌ
ధీవితెరంగు నీ వనుధ, దృష్టము మున్నవి, యేమిపీనితో
కావలెగాని యీ నరులు, కల్మషముక్తులు ప్రేమమూర్తులున్ ॥

ఇం.నెం. 1-686, నర్సంపేట,

వరంగల్లు - 506 132

తరం, తరం - నగం, నగం ?

- పల్లెటూరి వీరస్వామి

కలిసి నడిచే మనం - కాదులే చెరిసగం
సతి దేవుడను నేను - చరణదాసివి నీవు
ఆధిపత్యము నాది - నాదేను పై చేయి
భర్తవత్తివి నీవు తలకొంత బంచేయి
చంద్రమతివని నిన్ను వీధిలో అమ్మెడను
సీతమ్మవని చెప్పి నట్టడవి నెట్టెదను
ద్రాపదిని నీవంటు జూదంలో ఒడ్డెదను
రేణుకవే నీవంటు సంతతో నరికింతు
పాతివ్రత్యము నీకు పరమ భూషణము విను
పదహారు వేల మందిని నేను బొందెదను
స్వీయగా, అన్య, సామాన్యగా నిను బిలుతు
వంశాన్ని నిలబెట్టడమే కదా నీ వంతు
నటే, సఖీ దాసిగా దాదిగా దూతికగ
నీ జాతి తోడనే నిను తార్చ జూచెదను
ననుగనీ పెంచేటి సామర్థ్యమెంతున్న
'అబల'వని నిన్ను నే అపహాస్య మొనరింతు
సిగ్గు లజ్జా శీల సంస్కార మొద్దికలు
తగునమ్మ నీకనలు, తరుణి యవి నీ నగలు
నా పనులు వికటిస్తే, తలుచుకొని యిడుస్తే
'ముగ్ధవే' నీవంటు ముచ్చటగ పిలిచెదను
నీవు మరణించగ ఇంకొకతె నాకు సతి
నేను చనిపోతేను 'సతి' వంటు నీకు చితి.

పరకాల

వరంగల్ జిల్లా - 506 164

నిజం నా నైజం

మార్క్సంపత్ కుమార్

నిజం నా నైజం నిజాయితీనెప్పడూ
గౌరవిస్తా నిజం నిజం
నేనెప్పడూ బాదలలో బంబినే
బ్రతుకంతా భారంగా మోస్తున్నా
మొదటి తరగతి మోతు బరినే
కళ్ళు తెరిస్తే కళ్ళలో కన్నీళ్లే
కళ్ళు మూస్తే కలలో కన్నీళ్లే
రాల్చలేని ఈ కన్నీళ్ళతో
రాలలేని ఈ జీవితంతో
ఇంకెన్నాళ్ళని మోస్తానో
ఈ జీవితాన్ని మోయాలని లేకున్నా మోస్తున్నా...
అందరూ నా వాళ్లేననే - నా నైజం- --
మరి - - - నిజాయితీకి శాపమా !?

పోరంట్ల కైలాసం కాంప్లెక్సు, సగరవీధి

పరకాల - 506 164

వరంగల్ జిల్లా

శిశువు

- మాడుగుల భాస్కర శర్మ

అమూల్య దివ్య స్వగూఢం
అమలిన ప్రకృతి స్వభానం
అద్భుత సవలావణ్యం
అసలెవరో ఎవరో నీవు ? ఓనవజాతశిశువా !
అమ్మకోరికల ప్రతిరూపమా,
అతికోమలమగు మణిదీపమా
అనుక్షణం ఏదారి దొరికితే అటుగా నడిచే నిర్భర నీరమా !
అర్థం తెలియని నవ్వులో
అతి విచిత్రమగు హాసంలో, ఏ రాగం, గీతం దాగుందో ?
ఏ స్వప్నంలో విహరిస్తావో
ఏ గగనంలో పయనిస్తావో
ఎవరో తెలియక నీలో నీవే ఏడుస్తూనే ఉంటావు
అప్పటి వరకే శిశువువు
ఆ తర్వాత- - - ?
ఈ లోకం పొడవైన చాలా వింత
ఈ రోజే తెలియదు ఏ కొంతా
నీకొక పేరూ, నీదొక ఊరూ
సోషల్ స్టేటస్, అన్నీ పెట్టి మన్నిస్తారు
అసలైన మోసం నేర్చిస్తారు
అప్పుడు నీవూ మూలో ఒకడివి.

జవహర్‌లాల్‌నెహ్రూ నవోదయ విద్యాలయం
హన్‌పర్తి, వరంగల్ జిల్లా - 506 371

మలేదక

- అనంతమల్లయ్య.వి

ఉరుకులు - ఉరుకులు

ఉరుకులు - ఉరుకులు

ఏదో పడేసుకున్నట్టు

ఎవరో తరుముతున్నట్టు

ఆపద వాటిల్లినట్టు

జీవన సారమంతా లాగేసినట్టు

ఉరుకులు -- ఉరుకులు

సుళ్ళు సుళ్ళుగా తిరుగుతూ

ఆలోచనా లోచనాల్లో సుడిగుండాలవుతూ

అగ్నితనే అవుతూ

రూపనైరూప్యాలకు

చపలిస్తూ - జేపాసించినట్టు

ఎండమావులను తాగేసినట్టు

ఉరుకులు -- ఉరుకులు.

కాజీపేట,

వరంగల్లు - 506 003

బరువు కథ

డా॥ కె.యల్.వి. ప్రసాద్

సామాన్యుడి బ్రతుకు
“ఏ.సి” గదుల్లో
సీసా చప్పళ్లలో
అందెలచందెల్లో
అందమయిన ‘నవల’గా
పురుడువిశుకుంటుంది
బడుగువాడు అడుగుపెట్టలేని
అయిదు నక్షత్రాల
చలువ మందిరాల్లో
అది - ఆవిష్కరణ
వలువలు విప్పకొంటుంది
తరుకు బెరుకుల
మోసాల మార్కెట్టులో
ఇది-సామాన్యుడికి
అందని-
ద్రాక్షపండ్ అవుతుంది !!

అధ్యక్షులు

సహృదయ

సాహిత్య సాంస్కృతిక శాస్త్ర
5-9-110, కిషన్ పుర,
హనుమకొండ - 5015 001.

“సంరక్ష” దంతవైద్యశాల
గోకుల్ నగర్, పాతబన్డిపో రోడ్,
హనుమకొండ, వరంగల్

“సింహావలోకనం”

- పల్లెసేను

స్వ--భావం--స్వ--తంత్రం

స్వభావ స్వతంత్రం

అదే--స్వతంత్ర భారతం

సూదిమొస వాసిగా - సూచక జనాభికారికంగా

స్వతంత్రం అంటే - స్వంత తంత్రమనే అర్థమేమో !

ప్రజా సౌకర్యం కోసం - ఐక్యత వుంటే !

ఖనిజాల్ని తోడవచ్చు - ఖగోళాన్ని దర్శించవచ్చు

నదులన్నీ మళ్ళించవచ్చు - నవధాన్యాల్ని పండించవచ్చు

ఫ్లాక్టరీలు - బ్యాంకులు నిర్మించనూ వచ్చు

నీ క్రింద వున్నా సోదరుడినే

స్వతంత్రం - నీకే వుందనుకోను

నీ పంపుమర ఎక్కువ త్రిప్పితే

నాకు నీళ్ళురావు - స్నానం చేయలేను

నీ మిల్లుకు కరెంటు వాడితే

నాయిల్లుకు సరిపోదు - నా పంఖా తిరుగదు

ఇలా ! నేను స్నానం లేక చెమటపట్టితే

కనీసం గాలి లేక ఉక్కపోస్తే,

బిక్క చచ్చి పూరుకోవాలా

బెదిరి చూసి పారిపోవాలా !

అలాకాదు!

“ధనం” నిల్వ - “మనం” నిల్వ

దక్షతగా - ధర్మంనిల్వ

నియమంగా - నీతి నిలువ

అదే -- మన ప్రగతికి విలువ

నేరేడుపల్లి వయా : మల్లంపల్లి

జి॥ వరంగల్ - 506 349

(ఆల్మెట్టి వివాదం పై స్వ. పత్రిక)

మనుత

- మొహమ్మద్ నవాజ్ లలి

దారుణ మూరణ
హోమం జరిపిన
నరుని గుండెలో 'రేపు'
మమత చేపుతుంది.

జాతికి, జాతికి
మధ్య నున్న
కృత్రిమ గీతాల్ని
రూపుమాపుతుంది.

ఏనుగు పాలిటి
మావటి కైవడి
అణువు నందలి
అనంత శక్తిని
హస్తగతం చేసుకొని
అడుగడుగున
మనుగడ కోసం
తడబడుతున్న
బడుగు దేశాలను సహితం
క్రీడా సరోవరాలుగా మార్చుతుంది

8-22, నేతాజీ వీధి,

నర్సంపేట, వరంగల్ జిల్లా - 506 132

ఉనికి

- ఎ.వి. నల్లంహా రావు

పొరుగింటి పుల్లకూరను మెచ్చుకోవడం
నా కలవాటయింది -
నా వంటల్లో రక్తం పరుగులేడుతున్నా
మరొకరు గుర్తు చేసే దాకా
దాని ఉనికి గుర్తుకు రావడం లేదు !
రెండు సంవ్సల మధ్య
కుమ్మరి మట్టిలా నలుగుతున్నా
బానిసత్వపు వాసనలు నాసికలకు చేరడం లేదు!
కూలిపోయిన గుడిసెలు
కుళ్ళిపోయిన శవాలు గుర్తు చేస్తే తప్ప
వచ్చిన తుఫాను సాంద్రత
అర్థం కావడం లేదు -
కడుపులో జ్వలించే ఆకలి మంటలకు
మరొకడు ఆజ్యం పోస్తే తప్ప
వేడి వాడి బయటపడడం లేదు !
విదేశీయులు మీటలు నొక్కేదాకా
నా మేధస్సు తలుపులు తెరుచుకోవడం లేదు
పేటంటుల ముద్రలు పడడం లేదు -
అరుపు తెచ్చుకున్న మాటలే
నాలోంచి వెలువడే అక్షర శబ్దాలు
పనికి రాకుండా చెత్తబుట్టల్లో దాక్కున్న
ఆలోచనలకు, ఆచరణలకు అవే మార్గదర్శకాలు
నేను ఎంతగా ఎదిగిపోయానో తెలుసా!
పరాయి నీడల్లో ఒదిగిపోయి
నాకు నేను గుర్తు పట్టుకోలేనంత !

గాంధీనగర్, పోచమ్మకుంట

హన్మకొండ - 506 001

విశ్వమెంత వింత కనవె లేమ !

- పి. కృష్ణకుమారి

చదువుకొమ్మనుచు తలదండ్రీ చక్కగా బడికంప
చదువుపేరిట కొడుకు చాల నేర్పు
పంతుళ్ళ పాలిట ప్రాణాంతకమ్మగును
పొట్టిల పేరిట పలురుచులు మరుగును
ఉద్యమమ్మని తిరుగు ఊర రాడీయగును
కొరగాని కొడుకుల చదువులింతేగదా
విశ్వమెంత వింత కనవె లేమ !
కూతుళ్ళు కుంపట్లని రోసి రోసి
కొడుకును గారాన పెంచేరు తలదండ్రీ
కొరివైన కొడుకు తన్ని పంపిన వేళ
ఆదరించెడి తల్లి కూతురే యగును
విశ్వమెంత వింత కనవె లేమ !
అవ్వ నవ్వి చేసి ఆడపిల్లనొక అయ్యచేతబెట్టు
కట్టమేది మరి కానుక లేవనుచు
అత్తమొగుడాడ్డడుచులాపిల్ల నేడ్చించి ఏడ్చించి
సొగనంపుదురామెను ఆత్మహత్యల దారుల
విజ్ఞాన యుగములో వింత ఇదియె లేమ !
ఉద్యోగముంజేస్తూ ఇంటి ఊడిగమునూజేస్తూ
ఈనడించెడి మగడె ఈశుడని కొలుచుచు
ఆత్మ జ్ఞానులై మనలు అతివలుందురు కొందరు
చదువు, సంపాదన, సిరి సంపదలు గలిగి
అతిగారవించెడి పతియునూ ఉండగా
ఏదో లేదనుచు నేడ్చి తనవారి నేడ్చించు
తృప్తినెరుగని తరుణులుందురింకొందరు
విశ్వమెంత వింత కనవె లేమ !

బి-3, కె.యం.సి. స్టాఫ్ క్వార్టర్స్

వరంగల్లు - 506 007

అద్భుతం అక్షరం

- జి. ప్రభాకర స్వామి

అనంతం

అసంఖ్యం

అక్షర సక్షత్రం.

విజయం

మృత్యుంజయం

అక్షర విత్తనం.

పుటలై

పుస్తకమై

కావ్యమై

ప్రబంధమై

పురాతనమై

పురుడు బొసుకుంటుంది

అధునాతన అవతారానికి.

5-8-143/డి, కిషన్ పుర

హన్మకొండ - 506 001

మా ప్రచురణలు

1. శ్రీరామ శతకము - శ్రీ టి. రామానుజస్వామి రూ. 10-00
2. కవితాగానం - శ్రీమతి టి. ఇందిరా చిరంజీవి రూ. 3-00
3. ద టు జెంటిల్ మెన్ ఆన్ వెర్నా - డా॥జి. రామోదర్ తెలుగు-ఆంధ్రవాదం రూ. 5-00
4. వేణు తరంగాలు - యల్. వేణుగోపాల రావు రూ. 5-00
5. ప్రభవ (కవితా సంకలనం) - శ్రీ టి. శ్రీరంగస్వామి (సంపాదకత్వం) ఒక సహృదయం
6. వరంగల్లు జిల్లా రచయితల వాఙ్మయ జీవిత సూచిక
శ్రీ టి. శ్రీరంగస్వామి రూ. 15-00
7. కవితావనం - శ్రీమతి టి. ఇందిరా చిరంజీవి రూ. 6-00
8. జన్మభూమిసిరులు - శ్రీ పల్లె సీను రూ. 6-00
9. జీవన రాగాలు - శ్రీయల్. వేణుగోపాల రావు రూ. 10-00
10. శుక్ల (కవితా సంకలనం) - శ్రీ టి. శ్రీరంగస్వామి (సంపాదకత్వం) రూ. 5-00
11. ఎమ్మెస్సార్ కథలు - శ్రీ యం. సుబ్బారావు రూ. 2-00
12. ప్రమోదూత (కవితా సంకలనం) - శ్రీ టి. శ్రీరంగ స్వామి (సంపాదకత్వం) రూ. 6-00
13. నా మాట (శతకం) - శ్రీ యం. సుబ్బారావు రూ. 3-00
14. ఏకశిల వైతాళికులు (వ్యాస సంకలనం) - శ్రీ టి. శ్రీరంగ స్వామి రూ. 30-00
15. ప్రజోత్పత్తి (కవితాసంకలనం) శ్రీ టి. శ్రీ రంగస్వామి (సంపాదకత్వం) రూ. 6-00
16. కోవెల సుప్రసన్నాచార్యులు వాఙ్మయ జీవిత సూచిక
- శ్రీ టి. శ్రీరంగ స్వామి రూ. 15-00
17. కావ్యం - కవిస్వామ్యం - శ్రీ కోవెల సంపత్కుమారాచార్యులు రూ. 30-00
18. విశ్వనాథవారి కష్ట కావ్యాలు - డా॥ టి. శ్రీరంగస్వామి రూ. 60-00
19. నిరంతరం (కవితా సంపుటి) - డా॥ టి. శ్రీరంగస్వామి రూ. 10-00
20. మాధవ మాధుర్యం (కష్టతత్వ వీచిక) - శ్రీ పల్లె సీను రూ. 26-00
21. ఈశ్వర (కవితా సంకలనం) - డా॥ టి. శ్రీరంగస్వామి (సంపాదకత్వం) రూ. 10-00

Estd. 1977

Regd. No. 2337/89

A Publication of Sri lekha Sahithi, Warangal - 506 009

UGADI 1997

Price. Rs. 10/-